

جلوہ نور

باقرا العلوم

جلد دوم

مختصر زندگانی نامہ اور منتخب احادیث کا مجموعہ

جلوۃ النور

باقر العلوم
محبہ مستقیم

امام محمد باقر علیہ السلام کی چالیس منتخب احادیث

پیش گوئی

مرکز علم و عمل کراچی

پوسٹ بکس 2157، ٹائم آباد، کراچی

بسم اللہ الرحمن الرحیم

پیش لفظ

اس کامیابی ہے کہ انسان اپنے مقصد تخلیق سے ہم آہنگ رہے اور انکی سے دور اور
ایمانی سے مشغول رہے اور بنائے چلے جانے کے بعد انسان کی نیکی کی اور پاکیزہ سیرت
باقی رہ جائے۔

کسی کامیاب زندگی گزارنے کے لئے ضروری ہے کہ ایسے لوگوں کی سیرت و کردار پر
عمل کیا جائے جو صدیاں گزر جانے کے باوجود ان کی نیکی مٹی اور پاکیزہ سیرت گمراہانہ سیرت
کے لئے مشعل رہا ہے۔ خاص طور پر ان لوگوں کے لئے جو پاک و پاکیزہ سیرتوں کی پیروی کا دم
بھی بھرتے ہیں۔ بعض اوقات یہ دیکھا گیا ہے کہ ان کے اعمال ان شخصیات سے ہم آہنگ نظر
نہیں آتے۔ اس لئے ضروری ہے کہ اپنی عملی محبت کا مظاہرہ کرتے ہوئے ان عظیم کرداروں کو
اپنے لئے نمونہ عمل قرار دیں۔

اس مقصد کے حصول کے لئے ہم نے یہ مختصر لیکن اہم سلسلہ شروع کیا ہے۔ جسے کافی
سراپا اور بہت زیادہ پسند کیا گیا۔ الحمد للہ اب ہم جلد نو کی چوتھی کڑی پیش کرنے کی سعادت
مائل گرد رہے ہیں۔ ہم نے کوشش کی ہے کہ ان اصناف سیرت کو بہتر طور پر سمجھنے کے لئے عربی عبارت
اور اردو اترتے سے پہلے ایک مقدمہ بھی بیان کیا جائے تاکہ ان کی اہمیت واضح ہو سکے۔

انشاء اللہ خداوند قادر تعالیٰ کی توفیق سے ہمارے شامل حال رہیں تو اس سلسلے کی چودہ
کڑیاں ایک ایک کر کے مکمل کریں گے۔ آپ اس میں کوئی کمی بیشی محسوس کریں یا کوئی غور بخور جائے
اس سلسلے میں کوئی مثبت تعاون کرنا چاہیں تو ہمیں خوش ہوگی۔

والسلام

شعبہ تربیت

مرکز علم و عمل کراچی

جلد حقوق محفوظ

کتاب: جلد نو "ہاتر اعلوم"

تالیف و توضیح: حیدر عباس عابدی

تصحیح: سجاد حسین مہدی

گیو پرنٹنگ: حسین نقوی

ناشر: سید اکبر رضا رضوی

مركز علم و عمل کراچی

E-31 رضویہ سوسائٹی ناظم آباد - کراچی

6622856

فون:

حضرت اسلم محققہ بلفظہ

پانچویں امام کا دہم گرامی محمد اور لقب باقر ہے۔ باقر کے معنی شگفتہ کرنے والے کے ہیں۔ امام محمد باقر علیہ السلام نے علم الہی کے اسرار اور موزوں شگفتہ کر کے اس کو مختلف علوم میں اس طرح مستخرج کیا کہ لوگ آپ علیہ السلام کو باقر العلوم کے لقب سے یاد کرتے تھے۔ آپ علیہ السلام جب ۵۷ ہجری کو مدینہ میں پیدا ہوئے۔

آپ کے والد امام زین العابدین علیہ السلام امام حسن علیہ السلام کے بیٹے اور والدہ فاطمہ امام حسن علیہ السلام کی صاحبزادی تھیں۔ اس طرح آپ کا سلسلہ نسب ماں اور باپ دونوں طرف سے پیغمبر اسلام تک پہنچتا ہے۔

امام محمد باقر علیہ السلام علم و شجاعت اور علم و اخلاق میں اپنے نانا حضرت محمد مصطفیٰ صلی اللہ علیہ وآلہ وسلم اور اپنے دادا حضرت علی علیہ السلام کے وارث تھے۔ آپ علیہ السلام کی شخصیت میں علم و حکمت و مہر و شکر و جذبہ و تقویٰ و سخاوت و شجاعت و علم و مروت کی وہ تمام خوبیاں مجتمع تھیں جو آپ علیہ السلام کے خاندان کا وصف اور باریب رسول کا امتیاز بھی جاتی ہیں۔

۱۰ ہجری کو قیام کر بلا سے مرجع ہونے والے اثرات نے امام محمد باقر علیہ السلام کی سیرت و کردار پر گہرے نقوش مرتب کیے۔ ایسا رقبہ بانی اور باطل سے مصالحت یا مخالفت نہ کرنے کا جو کلی درس امام حسن علیہ السلام نے پیش فرمایا اس سے امام محمد باقر علیہ السلام نے اپنی زندگی کے لئے واضح نتائج اخذ کیے۔ پھر شہادت حسین علیہ السلام کے بعد بلیوت کی اسیری کے دکھ آپ علیہ السلام نے بھی سہے۔ آپ علیہ السلام نے یہ بھی دیکھا

کہ خاندان رسالت کی بلند مرتبہ خاتون نے کس جرأت سے اس امتحان کو قبول کیا۔

آپ علیہ السلام کے والد نے اس موقع پر جو رویہ اختیار کیا، جو خطبہ ارشاد فرمائے اور جس استقلال اور یمنین کا مظاہرہ فرمایا، اس کا بھی آپ کی سیرت و کردار کی تشکیل میں گہرا اثر ہے۔ جب امام محمد باقر علیہ السلام اپنے والد کی شہادت کے بعد منصب امامت پر فائز ہوئے تو آپ علیہ السلام کی زندگی قیام حق اور استیصال باطل کی جدوجہد اور علوم کی تبلیغ و اشاعت کے لئے وقف رہی۔

حضرت امام محمد باقر علیہ السلام نے تاریخی حکومت کی رفعت فرمائی نہ حکومت کے خلاف یا موافقت میں ملنے والی تحریکوں میں بظاہر اپنے آپ کو ملوث کیا۔ البتہ حکومتیں ہمیشہ ان سے خائف رہیں تھیں اور چاہتی تھیں کہ ان کو صغیر و مستی سے منادیں تاکہ ان کو روکنے کو کہے والا کوئی نہ ہو اور وہ جس طرح چاہیں اسلام کی سن مانی تعمیر کر سکیں۔ اموی خلیفہ شام نے ۷۱ ہجری کو آپ علیہ السلام کو ہرست شہید کر دیا۔

امام محمد باقر علیہ السلام کی زندگی کا سب سے بڑا مقصد علوم و فنون کی ترویج تھا۔ بلیوت کی محبت جو لوگوں کے دلوں میں اللہ نے ودیعت فرمائی ہے وہ کسی چیز اور کسی طاقت کے ذریعے نہیں مل سکتی، چنانچہ حاکمان وقت آپ علیہ السلام سے خائف رہتے تھے اور نقصان پہنچانے کے منصوبے بناتے رہتے تھے۔ ایک موقع پر ہشام نے آپ علیہ السلام کو مع امام جعفر صادق علیہ السلام بار میں طلب کیا۔ جب یہ دونوں دربار میں داخل ہوئے تو ہشام شگفتہ تھا کہ پریشاں ہجوم پر ہشام شاہی چوہدر اسطیہ جادے سے تنہا بار لگائے صف بستہ کھڑے تھے۔ وسط دربار میں شیر اندازی کے لئے نشان نصب تھا اور اہل دربار شرط باندھ کر تیر اندازی کر رہے تھے۔ ہشام نے امام محمد باقر علیہ السلام سے

کہا: اے محمد آپ بھی ان لوگوں کے ساتھ تیر نشانہ پر لگائیں۔ مقصد یہ تھا کہ اس طرح امام اقصیٰ کی تشکیک اور سبکی کا موقع ہاتھ آئے، کیونکہ ہشام کے خیال میں ایک ایسا شخص جو دن رات علم و حکمت کی ترویج میں مشغول ہو تیر اندازی میں کیا دھڑس رکھ سکتا تھا۔ غرض ہرچہ کہ امام باقر علیہ السلام نے مقابلہ تیر اندازی میں شرکت سے منذور کی چاہی لیکن ہشام کے اصرار پر بالآخر آپ علیہ السلام نے کمان لی اور نشانہ لگایا۔ تیر باہوا اور نشانہ کے بیچ میں پوسٹ ہو گیا۔ پھر تو بے پلے ایک ہی نشان اور ایک ہی نقطہ پر گئی تیر اس طرح سے لگائے کہ لوگ حیر ہو گئے۔ ہر طرف سے تحسین کی آوازیں بلند ہوئیں اور ہشام اپنے طرز عمل سے پشیمان ہوا۔

امام محمد باقر علیہ السلام عالم کامل تھے۔ آپ علیہ السلام کی زندگی عابدوں کے لئے ہدایت اور سالکوں کے لئے نمونہ تھی۔ آپ علیہ السلام اپنی زراعت پر خود کام کرتے تھے کہ محنت سے رزق کمانا اور خود کو اچھے اخلاق سے آراستہ کرنا ہی اصل دین ہے۔ آپ علیہ السلام کا قول ہے کہ حکم کو حرام چیزوں سے محفوظ رکھنا اور خود کو رواج و افراط سے آراستہ کرنا ہی افضل ترین عبادت ہے۔ امام اقصیٰ اکثر فرماتے تھے: ہمارے شیوہ تو بس وہ ہیں جو خدا سے ڈرتے اور اس کے احکام کی بروی کرتے ہیں۔ محض زبانی حیدر اہلبیت کا وجود یا ہونا کافی نہیں ہے۔ کیونکہ خدا کی قربت صرف اس کی اطاعت کے ذریعے حاصل ہو سکتی ہے۔ لہذا ہماری محبت صرف اسی کو فائدہ پہنچائے گی جو خدا کی اطاعت کرتا ہو اور جس نے خدا کی نافرمانی کی اس کے لئے ہماری محبت کا دعویٰ قطعاً غیر مفید ہے۔ دیکھو دھوکے میں نہ رہنا۔

معرفت

خدا سے حقیقی قربت کی بنیاد اس کی معرفت ہے۔ جتنی معرفت بڑھے گی اتنا ہی اس کی قربت میں اضافہ ہوگا۔ یہی معرفت اس نتیجے پر پہنچاتی ہے کہ اس کے ہر حکم کی پابندی اسے دنیاوی اور اخروی فوائد سے بہرہ مند کرے گی۔ چنانچہ با معرفت انسان اس کے تمام احکامات کی پابندی کرتا ہے۔ امام محمد باقر علیہ السلام فرماتے ہیں:

حدیث ا

مَا عَرَفَ اللَّهَ مِنْ عَصَاءِ

جس نے خدا کی نافرمانی کی اس نے اللہ کی معرفت حاصل نہیں کی۔

عقل اور اطاعت

آج دنیا میں جو کچھ بھی ترقی نظر آتی ہے اس کی وجہ صرف عقل ہے۔ اسی کی بنیاد پر انسان دوسری مخلوقات سے افضل ہے۔ لیکن عقلمندی یہ نہیں ہے کہ صرف مادی ترقی پر اکتفاء کیا جائے بلکہ روح پر بھی توجہ دی جائے یعنی اللہ کے احکامات کی پابندی کرے۔ یہ ایک عقلی اصول ہے کہ کسی چیز کا بنانے والا ہی اس کے استعمال کے طرز پر تلقین کو

رکھائیں تجھ کو ہی حکم دوں گا، تجھ کو ہی روکوں گا، تجھ ہی کو عذاب اور
تجھ کو ہی ثواب عطا کروں گا۔

شیعہ کون؟

اہلبیت کی محبت کا دعویٰ اگر زبان سے آگے نہ بڑھے تو منافقت
اور اگر جذبات کی ترجمانی بھی کرے تو یہ جب اہلبیت ہے لیکن اگر اس
کے ساتھ ساتھ اہلبیت کی عملی پیروی بھی ہو تو یہ حقیقی شیعہ ہونے کی
نشاندہی کرتا ہے۔ اسی لئے شیعہ کی ذمہ داریاں بھی زیادہ ہیں اور اس
کے مراتب بھی عظیم ہیں۔ چنانچہ امام باقر علیہ السلام فرماتے ہیں:

حدیث ۳

مَا شِيعَتُنَا إِلَّا مَنْ اتَّقَى اللَّهَ وَ اطَاعَهُ.

ہمارا شیعہ تو صرف وہ ہے جو اللہ سے ڈرے اور اس
اطاعت کرے۔

افضل عبادت

راہِ مستقیم پر چلنے والے انسان کے لئے دو کھانیاں سب سے
زیادہ خطرناک ہیں۔ پیٹ اور جنسی مسائل۔ ان کی خاطر پارسا اور

درست طور پر بیان کر سکتا ہے۔ پس اگر صحیح معنی میں انسان عاقل ہے تو
وہ اپنے خالق کے احکامات کا پابند رہے گا۔ عقل کی اسی اہمیت کے
پیش نظر اللہ تعالیٰ کے تمام احکامات اور ثواب و عقاب کا محور بھی عقل
ہے یعنی جس قدر عقل زیادہ ہوگی اتنی ہی ذمہ داریاں زیادہ ہوں گی۔
چنانچہ امام علی علیہ السلام فرماتے ہیں:

حدیث ۲

لَمَّا خَلَقَ اللَّهُ الْعَقْلَ اسْتَظْفَقَهُ ثُمَّ قَالَ: أَقْبِلْ. فَأَقْبَلَ. ثُمَّ
قَالَ لَهُ: اذْهَبْ. فَاهْبَسَ. ثُمَّ قَالَ: وَ عِزَّتِي وَ جَلَالِي مَا
خَلَقْتُ خَلْقًا هُوَ أَحَبُّ إِلَيَّ مِنْكَ وَلَا أَكْمَلْتُكَ إِلَّا
بِمَنْ أَحَبُّ. أَمَا إِنِّي إِنَّاكَ آمُرُ وَإِنَّاكَ أَنْهِي وَإِنَّاكَ
أَعَاقِبُ وَإِنَّاكَ أُبَيِّتُ.

جب اللہ تعالیٰ نے عقل کو خلق کیا تو اس سے باز پرس کی اور
فرمایا: ادھر آؤ۔ وہ آگئی۔ پھر فرمایا: واپس لوٹ جاؤ۔ وہ واپس
لوٹ گئی۔

پھر فرمایا: اپنی عزت و جلال کی قسم! میں نے کوئی ایسی مخلوق
خلق نہیں کی جو میرے نزدیک تجھ سے زیادہ محبوب ہو اور میں تجھے
صرف اس شخص میں کامل کروں گا جس سے مجھے محبت ہوگی۔ یاد

عبادت گزار انسان بھی برائی کی راہ پر چل سکتا ہے۔ اور جس قدر پیٹ میں حرام جاتا رہے گا اور جس قدر جنسی بے راہ روی بڑھے گی اتنا ہی خدا کی عبادت سے دور اور شیطان کے جال میں پھنستا چلا جائے گا۔ لہذا امام علیؑ ان دو کی حفاظت کو تمام عبادات پر افضل قرار دیتے ہوئے فرماتے ہیں:

حدیث ۴

أَفْضَلُ الْعِبَادَةِ عَقْدَةُ الْبَطْنِ وَالْفَرْجِ
پیٹ اور جنسی مسائل میں بے راہ روی سے بچنا افضل ترین عبادت ہے۔

عطاء دین

دنیا ہر کسی کو مل سکتی ہے چاہے وہ خدا کا دوست ہو یا دشمن۔ دنیا دوستوں کے لئے انعام اور دشمنوں کے لئے حزیہ غفلت کا باعث ہوتی ہے لیکن دین کی نعمت خدا ہر کسی کو نہیں دیا کرتا بلکہ صرف اور صرف اپنے محبوب بندوں کو عطا کرتا ہے۔ چنانچہ امام باقر علیہ السلام فرماتے ہیں:

حدیث ۵

قَالَ اللَّهُ يُعْطِي الدُّنْيَا مَنْ يُحِبُّ وَيُبْغِضُ وَ

لَا يُعْطِي دِينَهُ إِلَّا مَنْ يُحِبُّ.

بے شک اللہ تعالیٰ دنیا اپنے محبوب اور ناپسند و انوں کو دیتا ہے اور انہا دین صرف محبوب کو دیتا ہے۔

حیاء اور ایمان

مومن ہمیشہ حیاء کا پیکر بنا کرتا ہے۔ آج بہت سے لوگ علی الاطلاق بے حیائی کی نمائش کرتے ہوئے بھی خود کو مومن کہتے ہیں جبکہ حیاء اور ایمان کا رشتہ اس قدر مضبوط ہے کہ امام مومنین امام محمد باقر علیہ السلام اس بارے میں فرماتے ہیں:

حدیث ۶

قَالَ اللَّهُ: الْحَيَاءُ وَالْإِيمَانُ مَقْرُونَانِ فَمَنْ فُتِنَ فَيُفْرِقَ، فَإِذَا ذَهَبَ أَحَدُهُمَا تَبِعَهُ صَاحِبُهُ.

حیاء اور ایمان ساتھ ساتھ ہوتے ہیں، ان میں سے کوئی ایک دور ہو جائے تو دوسرا بھی اس کے ساتھ چلا جاتا ہے۔

حرص دنیا

دنیا کی حرص اور چاہت ایک ایسا مرض ہے جو عمر کے کسی بھی

مارے ہر آنکھ سے آنسو بہہ رہے ہوں گے لیکن امام علیہ السلام کے قول کے مطابق کچھ آنکھیں سرور ہوں گی:

حدیث ۸

كُلُّ غَيْبٍ بَاكِئَةٍ غَيْرِ ثَلَاثٍ: غَيْبٌ سَهْوٍ فِي سَبِيلِ
اللَّهِ وَغَيْبٌ فَاحِشٌ مِنْ خَشْيَةِ اللَّهِ وَغَيْبٌ غَضَبٌ
عَنْ مُحَارَمِ اللَّهِ.

قیامت کے دن ہر آنکھ درد رہی ہوگی سوائے تین آنکھوں کے:

- ۱۔ وہ آنکھ جو خدا کی راہ میں شب بیداری کرے۔
- ۲۔ وہ آنکھ جو خوفِ خدا کی وجہ سے گریہ کرے۔
- ۳۔ وہ آنکھ جو حرام چیزوں پر اٹھنے سے روک لی جائے۔

جلد قبول ہونے والی دعا

مخلص انسان کی دعا ضرور قبول ہوتی ہے۔ اور غلوں کے اظہار کا ایک انداز یہ بھی ہے کہ کسی کی غیر موجودگی میں اس کے لئے دعا کی جائے۔ اس بارے میں امام محمد باقر علیہ السلام فرماتے ہیں۔

مجھے میں کم نہیں ہوتا۔ عام طور پر جوانی میں یہ خیال کیا جاتا ہے کہ جب بوڑھے ہوں گے تو دنیا داری چھوڑ کر خدا کی عبادت پر توجہ دیں گے لیکن دنیا پرستی کی بیماری اگر ایک مرتبہ انسان کو لگ جائے اور اس کا علاج شروع ہی میں نہ کیا جائے تو بڑھتے بڑھتے ایک ایسی منزل آ جاتی ہے کہ دنیا کے غم میں ہی جیتا ہے اور اسی کے غم میں مر جاتا ہے۔ اسی لئے امام علیہ السلام فرماتے ہیں:

حدیث ۷

مَنْ لَمْ يَخْرِبْ نَفْسَهُ عَلَى الدُّنْيَا مَثَلُ ذُوذَةِ الْقَرَى، كَلَّمَا
اِذَا ذَاكَ مِنَ الْقَرَى عَلَى نَفْسِهَا لَفَا كَانَ اَتَمَّ لَهَا مِنْ
الْخُرُوجِ حَتَّى تَمُوتَ عُمَا.

دنیا کے حریف کی مثال ریشم کے کپڑے کی مانند ہے۔ جتنا اس کے گرد ریشم کا اضافہ ہوگا اتنا ہی اس کے لئے باہر نکلنا مشکل ہو جائے گا یہاں تک کہ وہ اسی غم میں مر جائے گا۔

روٹی آنکھیں

روزِ محشر جب انسان کا اعمال کا نامہ سامنے آئے گا خوف کے

حدیث ۹

أَرْشَكَ دَعْوَةً وَ أَسْرَعَ إِجَابَةً دَعَاءُ الْمَرْءِ لِأَخِيهِ
يُظْهِرُ الْغَيْبَ.

مومن بھائی کی غیر موجودگی میں اس کے حق میں کی جانے والی دعا کے جلد قبول ہونے کی امید ہے۔

دعا کے اوقات

انسانی زندگی کا مقصد قرب خدا کا حصول ہے۔ دعا اگر قبول نہ بھی ہو تو بھی اس کا اہم ترین فائدہ ضرور حاصل ہو جاتا ہے کہ بندہ اپنے معبود کا قرب حاصل کر لیتا ہے اور اس کی نشانی وہ سکون ہے جو دعا کرنے کے بعد انسان کو حاصل ہوتا ہے۔ بندہ اپنے معبود کی بارگاہ میں جتنا زیادہ حاضر ہوگا معبود اس سے اتنا ہی خوش ہوگا۔ اسی لئے ہر وقت دعا کرنی چاہئے لیکن دن بھر میں بعض ساعات ایسی ہوتی ہیں کہ جن میں دعا کی قبولیت کے امکانات زیادہ ہوتے ہیں۔ اس بارے میں امام رحمۃ اللہ علیہ فرماتے ہیں:

حدیث ۱۰

إِنَّ اللَّهَ عَزَّ وَ جَلَّ يُجِبُّ مِنْ عِبَادِهِ الْمُؤْمِنِينَ كُلَّ

عَبْدٍ دَعَا، فَعَلَيْكُمْ بِالْدَّعَاءِ فِي السَّحْرِ إِلَى طُلُوعِ
الشَّمْسِ، فَإِنَّهَا سَاعَةٌ تُفْتَحُ فِيهَا أَبْوَابُ السَّمَاءِ وَ
تُقَسَّمُ فِيهَا الْأَرْزَاقُ وَ تُفْطَسُ فِيهَا الْحَوَائِجُ
الْعِظَامُ.

بے شک اللہ تعالیٰ کو اپنے مومن بندوں میں سے سب سے زیادہ وہ بندہ پسند ہے جو زیادہ دعا کرتا ہو۔ پس تم سحر کے وقت سے سورج طلوع ہونے تک دعا کرو۔ کیونکہ اس وقت آسمان کے دروازے کھول دیئے جاتے ہیں اور رزق تقسیم کیا جاتا ہے اور بڑی عظیم حاجتیں پوری کی جاتی ہیں۔

دنیا میں ہی عذاب

وایسے تو ہر گناہ اور ہر برائی انسان کے لئے مقرر ہے کہ جس کا عذاب انسان کو ضرور چھٹکانا ہوگا۔ البتہ توبہ کا دروازہ اللہ تعالیٰ نے کھلا رکھا ہے جس کے ذریعہ ہر گناہ معاف ہو سکتا ہے۔ لیکن بعض برائیاں ایسی ہیں کہ جن کا عذاب انسان دنیا میں ہی دیکھ لیتا ہے۔ چنانچہ اس بارے میں امام محمد باقر رحمۃ اللہ علیہ فرماتے ہیں:

حدیث ۱۱

ثَلَاثٌ حِضَالٌ لَا يَمُوتُ صَاحِبُهُنَّ أَبَدًا خَشْيَ يَوْمِ
وَبِأَلْفَيْنِ: الْبَغْيُ، وَقَطِيعَةُ الرُّجْمِ وَالْيَمِينُ الْكَاذِبَةُ
يُنَارُزُ اللَّهُ بِهَا.

تین خصلتیں ایسی ہیں کہ جن کا عادی شخص ان کا وبال دیکھے
بغیر اس دنیا سے نہیں جاتا:

۱۔ ظلم، ۲۔ قطع رحم ۳۔ جھوٹی قسم جس کے ذریعہ وہ اللہ سے لڑتا
ہے۔

مزاج

عام طور پر ہمارے معاشرے میں بذلہ نبی اور مزاج کو برا سمجھا
جاتا ہے۔ خاص طور پر مذہبی افراد ہنسنے ہسانے کو برا سمجھتے ہیں۔ لیکن
مزاج اگر حد میں ہو تو نہ فقط یہ کہ اس میں کوئی عیب نہیں بلکہ خدا کی دوستی
کا باعث ہے۔ لہذا امام باقر علیہ السلام فرماتے ہیں:

حدیث ۱۲

إِنَّ اللَّهَ عَزَّ وَ جَلَّ يُحِبُّ الْمَلَأَجِبَ فِي الْجَمَاعَةِ بِلَا زَعَبٍ.

اللہ تعالیٰ جماعت کے درمیان مزاج کرنے والے کو پسند کرتا
ہے اگر مزاج میں فحاشی نہ ہو۔

فقہ

جس طرح ایک عام انسان انفرادی اور اجتماعی طور پر ذمہ دار
ہے، اس سے کہیں زیادہ ذمہ داری علماء کی ہے۔ اور جس طرح علم کا
مرتبہ بڑھتا ہے اس طرح ان کے وظائف میں بھی اضافہ ہوتا رہتا ہے
اور جب فقہ کی منزل پر پہنچتا ہے تو اس کے علمی مقام کے ساتھ عملی
منزلت بھی بڑھنی چاہیے۔ امام علیہ السلام فرماتے ہیں:

حدیث ۱۳

إِنَّ الْفَقِيهَ حَقُّ الْفَقِيهِ الزَّاهِدُ فِي الدُّنْيَا أَرْغَبُ فِي
الْآخِرَةِ، الْمُتَصَنِّفُ بِشُئْنِ النَّبِيِّ.
حقیقی فقہ وہ ہے جو دنیا کے معاملے میں زاہد، آخرت کی
جانب مائل اور سنت نبی کے دامن سے متمسک رہے۔

حصول علم کا مقصد

تخلیقی انسان کا حقیقی مقصد عبادت ہے اور عبارت بغیر معرفت

تواضع

شکریہ انسان معمولی معاملات میں بھی اپنی شان و شوکت کو خطرے میں محسوس کرتا ہے۔ چنانچہ شکریہ ایک بری صفت ہے اور خدا متکبرین کو پسند نہیں کرتا۔ جبکہ اس کے مقابلے میں تواضع انسان چھوٹے چھوٹے اللہ کے پسندیدہ کاموں کے ذریعہ بھی اپنی شان میں اضافہ کرتا ہے اور معمولی کاموں کو اپنی شان کے خلاف نہیں سمجھتا۔ اسی لئے تواضع اللہ تعالیٰ کی پسندیدہ صفات میں سے ایک صفت ہے جو انسان کی شخصیت میں چار چاند لگاتی ہے اور اسے جذاب بنا دیتی ہے۔ تواضع کی علامات کیا ہیں؟ اس بارے میں امام محمد باقر علیہ السلام فرماتے ہیں۔

حدیث ۱۵

الْقَوَاضِعُ الرِّضَا بِالْمَغْلُوبِ ذُوْنَ شَرِّهِ، وَ اَنْ تُسَلِّمَ عَلَى مَنْ لَقِيتَ وَ اَنْ تَتْرَكَ الْبِرَاءَ وَ اِنْ كُنْتَ مُجْتَافًا، تواضع اور انکساری یہ ہے کہ اپنی شان سے کمتر جگہ پر بیٹھنے پر راضی رہے اور جس سے ملاقات کرو اس پر سلام کرو اور حق پر

کے ممکن نہیں۔ اور معرفت کا براہ راست تعلق علم سے بھی ہے۔ لہذا مقصد حصول علم، خداوندِ عالم کی معرفت اور نتیجہ معرفت عبادت اور عبادت کا ایک انداز مخلوق کی خدمت بھی ہے۔

لیکن دیکھائیے کیا ہے کہ اکثر اوقات علم ذاتی شہرت اور نام و نمود کے لئے حاصل کیا جاتا ہے۔ اس صورت میں جتنا علم بڑھتا ہے، خدا سے دوری اور مخلوق کی خدمت کرنے کی بجائے اس سے خدمت لینے میں اضافہ ہوتا ہے۔ اس بارے میں امام محمد باقر علیہ السلام فرماتے ہیں۔

حدیث ۱۴

مَنْ طَلَبَ الْعِلْمَ لِيُتَاهِي بِهِ الْعُلَمَاءَ، أَوْ يُعَارِيَ بِهِ السُّفَهَاءَ أَوْ يُضَرِّفَ بِهِ وَجْهَهُ النَّاسِ إِلَيْهِ فَلْيَبْغُوا مَقْعَدَهُ مِنَ النَّارِ. إِنْ الرِّئَاسَةُ لَا تَصْلُحُ إِلَّا لِأَهْلِهَا، جو شخص اس لئے علم حاصل کرے کہ اس کے ذریعہ علماء پر فخر کرے یا احمقوں سے بحث کرے یا لوگوں کی توجہ اپنی جانب مبذول کروائے، وہ آگ میں اپنی جگہ بنائے گا۔ بے شک (علمی) سربراہی کا حق صرف اس کے اہل ہی کو ہے۔

ہونے کے باوجود بے جا بحث مباحثہ سے پرہیز کرو۔

خدا کا دشمن

جس طرح سے خدا کی دوستی اور نظر کرم کے بغیر انسان زندہ نہیں رہ سکتا۔ اسی طرح اس کا غضب اور دشمنی بھی اتنی سخت ہے کہ انسان ایک لمحہ اس کی تاب نہیں لاسکتا۔ خدا کا دشمن کون ہو سکتا ہے؟ کیا خدا کی دشمنی ذاتی عداوت کی بنیاد پر ہو سکتی ہے؟ جہاں حکم الہی کو نہ ماننا خدا کی دشمنی کا سبب بن سکتا ہے وہاں بعض ایسے کام بھی ہیں جن کا تعلق اخلاقی پستی سے ہے۔ چنانچہ خدا کے ایک ایسے ہی دشمن کی طرف اشارہ کرتے ہوئے امام محمد باقر علیہ السلام فرماتے ہیں۔

حدیث ۱۶

قَالَ عليه السلام: إِنَّ اللَّهَ يُبْغِضُ الْفَاحِشَ الْمُتَفَحِّشَ.
اللہ تعالیٰ اس شخص کو پسند نہیں کرتا جو بدخلق و بدکلام ہو۔

ہماری اقدار

کسی بھی دین اور مذہب کی ظاہری شناخت اس کے ماننے

والوں کے کردار اور افعال سے ہوا کرتی ہے اور یہی اس کتب کی تبلیغ کا بہترین ذریعہ بھی ہے۔ چنانچہ اسلام کی ظاہری شناخت یہی مسلمان ہیں جن کے کردار کی پستی دین اسلام کی پس ماندگی کی بنیادی وجہ بنتی جا رہی ہے۔ کیونکہ ہم نے اپنے دیندار اسلاف کی پیروی کرنے کی بجائے دنیا میں رائج اسلوب کو اپنالیا ہے۔ اب اگر کوئی ظلم کرے تو ہم ظلم کرتے ہیں۔ اگر کوئی جھوٹ بولے تو ہم بھی جھوٹ بول لیتے ہیں۔ اگر معاشرے میں چور بازاری عام ہے تو ہم بھی اسی میں خوش ہیں۔ اسی رویہ نے ہماری حقیقی شناخت کو ختم کر دیا ہے۔ ہماری شناخت ہماری وہ اقدار ہیں جو ہمارے دین اور ہمارے اسلاف نے قائم کی تھیں اور ہمیں ان کی عملی تعلیم بھی دی تھی۔ ان ہی اقدار میں سے کچھ کے بارے میں امام علیہ السلام فرماتے ہیں:

حدیث ۱۷

قَالَ عليه السلام: عَلَيْكُمْ بِالْوَرَعِ وَالْإِسْتِغْثَادِ وَصَدَقِ
الْحَدِيثِ وَأَذَاءِ الْأَمَانَةِ إِلَى مَنْ أَمَنَكُمْ عَلَيْهَا نَزَأَ
مَكَانَ أَوْ فَاجَرَهُ، فَلَوْ أَنَّ قَتِيلَ عَلِيِّ ابْنِ أَبِيطَالِبٍ
عليه السلام أَيْتَمَّنِي عَلَى أَمَانَةٍ لَأَذْنِبُهَا إِلَيْهِ.

تقویٰ، اجتہاد، سچائی، امانت رکھنے والا چاہے نیک ہو یا بد
اس کے ساتھ امانتداری کرتے رہو۔ اگر علی ابن ابی طالب کا
خال بھی مجھے کوئی امانت دے دے تو میں اسے لوٹا دوں گا۔

بد ترین عذاب

اللہ تعالیٰ نے اپنے نظام کو اس طرح سے ترتیب دیا ہے کہ
نیکیوں پر ثواب دیا جائے گا اور برائیوں پر عذاب کیا جائے گا۔ اللہ
تعالیٰ کی جانب سے دیئے جانے والے عذاب کی کئی قسمیں ہیں۔
بعض اوقات بندے کی غلطی پر اس کے عذاب کو آخرت کے لئے رکھ
دیا جاتا ہے اور دنیا میں وہ بظاہر عذاب سے محفوظ رہتا ہے۔ اسی طرح
ممکن ہے کہ کسی غلطی پر بندے کی معیشت تباہ ہو جائے اور یہ بھی ممکن ہے
کہ بظاہر معیشت بہتر ہو رہی ہو لیکن عذاب کا تعلق قلب سے ہو۔ یعنی
انسان لذت عبادت سے محروم ہو جائے۔ اب سوال یہ ہے کہ معیشت
میں جتنی کا عذاب سخت تر ہے یا لذت عبادت سے محرومی کا عذاب بدتر
ہے۔ امام باقر علیہ السلام اس سوال کا جواب اس طرح سے دیتے ہیں:

حدیث ۱۸

قَالَ النَّبِيُّ: إِنَّ لِلَّهِ عَقُوبَاتٍ فِي الْقُلُوبِ وَالْأَعْيَانِ:

ضَنْكٌ فِي الْمَعِيشَةِ وَزَهْنٌ فِي الْعِبَادَةِ. وَمَا
ضُرِبَ عَبْدٌ بِعَقُوبَةٍ أَغْظَمَ مِنْ قَسْوَةِ الْقَلْبِ.
اللہ تعالیٰ کی جانب سے دلوں اور اجسام دونوں کے عذاب
ہوتے ہیں: معیشت میں جتنی اور عبادت میں سستی۔ اور
قساوتِ قلب سے بڑھ کر بندے کے لئے کوئی عذاب نہیں
ہے۔

مشکلات کا فلسفہ

اسلامی فلسفے کی رو سے جو کچھ خدا کی جانب سے ہے وہ خیر ہی
خیر ہے۔ اس لئے جب انسان پر کوئی مشکل آتی ہے یا وہ اپنے بندے
کو کسی نعمت سے محروم رکھتا ہے تو یہ دراصل اس انسان پر اللہ تعالیٰ کا
لطف اور احسان ہوتا ہے۔ چنانچہ امام باقر علیہ السلام فرماتے ہیں:

حدیث ۱۸

إِنَّ اللَّهَ يُعَقِّبُ عَبْدَهُ الْمُؤْمِنَ بِالْأَيَّامِ كَمَا يَنْمُهِدُ
الْغَائِبَ أَهْلَهُ بِالْهَدْيَةِ. وَ يُخَمِّمُهُ عَنِ الدُّنْيَا كَمَا
يُخَمِّمُ الطَّيِّبُ الْمَرِيضَ.

ہے شک اللہ تعالیٰ اپنے باایمان بندوں پر بلاؤں کے ذریعہ
لطف کرتا ہے جیسے کوئی مسافر اپنے گھر والوں کے لئے ہدیہ
بھیجتا ہے۔ اور اپنے مومن بندے کو اس طرح دنیا سے بچاتا
ہے جیسے طبیب بیمار کو بچاتا ہے۔

نعمت یا زحمت

اسی طرح بعض اوقات انسان اپنی کسی دنیاوی آرزو پوری
ہونے پر بہت خوش ہوتا ہے لیکن یہی نعمت اس کے لئے زحمت بن
جاتی ہے۔ اس بارے میں امام علیؑ فرماتے ہیں:

حدیث ۲۰

فَلَسْتُ خَيْرَ نَصِيحٍ عَلَى أَمْرٍ مِنْ أُمُورِ الدُّنْيَا قَدْ نَالَهُ،
فَلَسْتُ نَالَهُ كَانَ عَلَيْهِ وَنَالًا وَ شَقِي بِهِ وَلَزْتُ كَارِهِ
لِأَمْرٍ مِنْ أُمُورِ الْآخِرَةِ قَدْ نَالَهُ فَسَعِدَ بِهِ.

دنیاوی معاملات کی لالچ رکھنے والے کچھ حریص افراد ایسے
ہوتے ہیں کہ جب وہ اس چیز تک پہنچتے ہیں تو وہ ان کے لئے
وبال اور بد بختی کا باعث بن جاتی ہے اور بہت سے لوگ

ایسے ہوتے ہیں کہ جو آخرت کے کسی معاملے سے بچنا چاہتے
ہیں لیکن جب وہ اس تک پہنچتے ہیں تو اسی کی وجہ سے سعادت
مند ہو جاتے ہیں۔

صلۃ رحم کے فوائد

اللہ تعالیٰ نے انسان کے دل میں رشتہ داروں، اعزاء اور اقرباء
کی جو محبت خلق کی ہے اسے قائم رکھنا ہی انسانی فطرت کا تقاضا ہے۔
اس فطری تقاضے کو پورا کرنے سے نہ صرف انسان تنہائی کا احساس
نہیں کرتا بلکہ روایات کے مطابق اس کے اور بھی بہت سارے فوائد
ہیں جو کسی اور عمل سے حاصل نہیں ہو سکتے۔ چنانچہ امام محمد باقرؑ
فرماتے ہیں:

حدیث ۲۱

صَلَاةُ الْأَرْحَامِ تُزَكِّي الْأَعْمَالَ وَ تَنْصِي الْأَمْوَالَ
وَتُدْفِعُ الْبَلَاءَ وَ تَنْبِتُ الْجَنَاتِ وَ تَنْبِيءُ فِي
الْآخِلِ.

صلۃ رحم اعمال کو پاکیزہ، اموال کو زیادہ، بلاؤں کو دور، حساب

کو آسان اور موت میں تاخیر دالتا ہے۔

مزید فوائد

صلہ رحم کے مزید فوائد بیان کرتے ہوئے فرماتے ہیں۔

حدیث ۲۲

إِنْ أَعْسَلَ الطَّاعَةَ فَلَوَابًا لَصَلَّةِ الرَّجِيمِ وَإِنَّ الْقَوْمَ لَيَكُونُونَ مُجَارًا فَيَتَوَاصِلُونَ فَتَمْتَلِئُ أَمْوَالُهُمْ وَيَبْرُونَ.

جلدی ثواب ملنے کے اعتبار سے بہترین اطاعت صلہ رحم ہے۔ کچھ لوگ برے ہوتے ہیں لیکن صلہ رحم کی وجہ سے ان کے مال میں زیادتی ہوتی ہے اور وہ سکون سے رہتے ہیں۔

ہربز انی کی جز

سستی کی وجہ سے انسان بعض اوقات اپنے بیوی بچوں کے حقوق ادا کرنے سے بھی پیچھے رہ جاتا ہے۔ اسی طرح جو رازداری بات پر گھبرا جاتا ہو وہ حق پر صبر نہیں کر سکتا۔ چنانچہ امام باقر علیہ السلام

فرماتے ہیں:

حدیث ۲۳

إِيَّاكَ وَالْكَسَلَ وَالصَّبْرَ فَإِنَّهُمَا مِفْتَاحُ كُلِّ شَيْءٍ مَنْ كَمِلَ لَمْ يُوَدِّ حَقًّا وَمَنْ صَبَرَ لَمْ يَصْبِرْ عَلَى حَقٍّ.

سستی اور تنگدلی سے پرہیز کرو۔ کیونکہ یہ دو ہر برائی کی چابی ہیں۔ جس نے سستی کی اس نے حق ادا نہیں کیا اور جو تنگدل ہو اس نے حق پر صبر نہیں کیا۔

رزق میں اضافہ اور عمر میں زیادتی

کردار کی خوبی، رزق میں اضافہ اور عمر میں زیادتی انسان کی خواہشات کا حصہ ہیں۔ ان تینوں چیزوں کے حصول کا خلق خدا سے کیا تعلق ہے، اس کو بیان کرتے ہوئے امام محمد باقر علیہ السلام فرماتے ہیں۔

حدیث ۲۴

مَنْ صَدَّقَ لِسَانَهُ وَحَمَا عَقْلَهُ وَمَنْ حَسَنَتْ بَيْتُهُ زَيْدٌ فَبِي رِزْقِهِ وَمَنْ حَسَنَ بَرَّةً بِأَهْلِهِ زَيْدٌ فَبِي عُمْرِهِ.

جوزہاں کا سچا ہے اس کا عمل پاک ہے اور جس کی نیت اچھی ہے اس کے رزق میں اضافہ ہوتا ہے اور جو اپنے اہل و عیال کے ساتھ نیکی کرے اس کی عمر میں اضافہ ہوتا ہے۔

عالم باعمل

درخت جتنا پھل دار ہوتا ہے اتنا ہی جھکتا ہے اور عالم جتنا اپنے علم پر عمل کرتا ہے اتنا ہی متواضع ہوتا ہے۔ اس کے مقابلے میں حسد اور حقارت دو ایسی بدترین صفات ہیں جن کی موجودگی میں انسان کی معلومات بھی اس کے لئے بیکار ہو جاتی ہیں۔ اور وہ عالم ہوتے ہوئے بھی جاہلوں کی صف میں کھڑا رہتا ہے۔ اس لئے امام محمد باقر علیہ السلام علماء کی نشانی بیان کرتے ہوئے فرماتے ہیں۔

حدیث ۲۵

لَا يَكُونُ الْعَبْدُ عَالِمًا حَتَّى لَا يَكُونَ خَائِدًا لِمَنْ
فَوْقَهُ وَلَا مُخْفَرًا لِمَنْ دُونَهُ.

کوئی بندہ اس وقت تک عالم نہیں ہے جب تک اپنے سے بلند تر سے حسد رکھے اور کم تر کو حقیر سمجھے۔

عالم عابد سے افضل

علم اللہ تعالیٰ کی ایک ایسی عظیم نعمت ہے جسے بعض روایات میں نور کہا گیا ہے۔ جب اس نور سے تاریکی میں بھٹکتی ہوئی مخلوق خدا کو روشنی نصیب ہوتی ہے تو خدا کی عبادت کرنے والے عابد کا مرتبہ ایسے عالم کے مقابلے میں کچھ بھی نہیں رہتا۔ اس لئے کہ عبادت کی بنیاد معرفت ہے اور معرفت علم سے حاصل ہوتی ہے۔ اسی لئے عالم کو عابد پر افضل قرار دیا گیا ہے۔ چنانچہ امام محمد باقر علیہ السلام فرماتے ہیں:

حدیث ۲۶

عَالِمٌ يُتَّقِعُ بِعَلْمِهِ الْفُضْلَ مِنْ سَبْعِينَ آلْفَ عَابِدٍ.
جس عالم کے علم سے فائدہ اٹھایا جائے وہ ستر ہزار عابدوں سے بہتر ہے۔

سوال

خداوند کریم نے انسان کو آزار اور صاحب عزت پیدا کیا ہے وہ ہرگز نہیں چاہتا کہ انسان کسی انسان کے آگے ہاتھ پھیلا کر اپنی عزت و کرامت سے محروم ہو جائے۔ جو انسان ایک بار اپنے جیسے کسی انسان

کے آگے ہاتھ پھیرنا دے اس کی عزت نفس اور خود اعتمادی پامال ہو جاتی ہے اور ماہرین نفسیات کے مطابق جس انسان کی عزت نفس ایک بار مجروح ہو جائے پھر وہ پست سے پست کام کرنے پر بھی تیار ہو جاتا ہے۔ جبکہ اس کے مقابلے میں اللہ تعالیٰ کے حضور دست سوال دراز کرنے سے انسان کی عزت میں مزید اضافہ ہوتا ہے۔ اسی لئے امام باقر علیہ السلام فرماتے ہیں۔

حدیث ۳۷

إِنَّ اللَّهَ تَكْرَهُ الْخِجَاخَ النَّاسِ بَغْضِهِمْ عَلَيَّ بَغْضٍ فِي الْمَسْأَلَةِ وَ أَحَبُّ ذَلِكَ لِنَفْسِهِ.
اللہ تعالیٰ کو لوگوں کا ایک دوسرے سے مانگنے کے لئے ضد کرنا ناپسند ہے۔ اور وہ اس بات کو اپنے لئے پسند کرتا ہے۔

سوال اور انکار

اسلام کسی سے سوال کرنے کو پسند نہیں کرتا لیکن وہ یہ بھی جانتا ہے کہ ہر معاشرے میں نہ چاہتے ہوئے بھی کچھ لوگ ایسے ضرور ہوتے ہیں کسی نہ کسی وجہ سے دست سوال دراز کرنے پر مجبور ہوتے ہیں۔

اسی لئے ایک جانب سے اسلام مانگنے کی حوصلہ شکنی کرتا ہے تو دوسری جانب سے یہ بھی کہتا ہے کہ اگر کوئی سائل سامنے آجائے تو انکار بھی نہ کیا جائے۔ چنانچہ امام باقر علیہ السلام فرماتے ہیں۔

حدیث ۳۸

لَوْ يَعْلَمُ السَّائِلُ مَا فِي الْمَسْأَلَةِ مَا سَأَلَ أَحَدًا.
وَلَوْ يَعْلَمُ الْمَسْئُولُ مَا فِي الْمَنْعِ مَا مَنَعَ أَحَدًا.
اگر مانگنے والا یہ جان لیتا کہ مانگنے میں کیا (برائی) ہے تو کوئی کسی سے نہ مانگتا۔ اور جس سے مانگا جائے اگر وہ یہ جان لیتا کہ منع کرنے میں کیا (برائی) ہے تو کوئی کسی کو منع نہ کرتا۔

مکارم اخلاق

ایک اچھے معاشرے کے قیام کے لئے صرف خشک قوانین پر اتکا نہیں کیا جاسکتا۔ یعنی ہم یہ نہیں کہہ سکتے کہ جو ذرا سی غلطی کرے اسے فوراً سزا دے دو۔ جو تم سے برا سلوک کرے تم بھی اس سے بلا تکلف ویسا ہی رویہ رکھو اور اگر دوسرا جہالت کے ثبوت دے رہا ہو تو تم بھی اسی کی سطح تک جا پہنچو بلکہ اچھے معاشرے کے قیام کے

قوانین کے ساتھ ساتھ اخلاقیات کی ضرورت بھی ہوتی ہے جو کہ دنیا، آخرت میں باعثِ کرامت ہے۔ اس بارے میں امام محمد باقر (علیہ السلام) فرماتے ہیں:

حدیث ۲۹

ثَلَاثَةٌ مِنْ مَكَارِمِ الدُّنْيَا وَالْآخِرَةِ: أَنْ تَعْفُو عَمَّنْ ظَلَمَكَ، وَ تَصِلَ مَنْ قَطَعَكَ، وَ تَعْلَمَ إِذَا جَهِلَ عَلَيْكَ.

تین چیزیں مکارم دنیا و آخرت میں ہیں:

جس نے تم پر ظلم کیا ہے اسے معاف کر دو۔

جس نے تم سے قطع کر دیا ہے اس کے ساتھ صلہ رحم کرو۔

جب تم سے جہالت کا سلوک کیا جائے تو بردباری سے کام لو۔

حقیقی کمال

موجودہ دور میں دنیا کا دستور ایسا نرالا ہو گیا ہے کہ ہر چیز کی خوبی اور کمال کو مادی پیمانے پر تو لیا جاتا ہے۔ جو چیز زیادہ سے زیادہ مادی

فوائد پہنچائے وہ اتنی ہی اچھی اور پاکمال سمجھی جاتی ہے۔ اور اس معاملے میں حلال و حرام اور جائز و ناجائز کی تمیز بھی نہیں کی جاتی۔ لیکن حقیقی کمال کیا ہے؟ اس کے بارے میں امام محمد باقر (علیہ السلام) فرماتے ہیں۔

حدیث ۳۰

الْكَمَالُ كَمَلُ الْكَمَالِ الْتَّقَى فِي الدِّينِ وَالْضَيْرِ عَلَى النَّاسِ وَ تَقْدِيرُ الْمَعِيشَةِ.

کمال کمال کمال میں ہے: دین کی گہری سمجھ، مصیبت پر صبر اور اخراجات میں اعتدال۔

حلم اور علم

بہت سی چیزیں ایسی ہوتی ہیں جو تنہا ہوں تو وہ اثر نہیں ڈال سکتیں جو کسی چیز کے ساتھ مل کر پہنچا سکتی ہیں۔ جیسے بہت سی دوائیاں آپس میں مل کر فائدہ پہنچاتی ہیں۔ اسی طرح صحیح معنوں میں اور حقیقی ترقی کے لئے ضروری ہے کہ جس کے پاس علم کی دولت ہو وہ صبر و تحمل اور حلم و بردباری کے خزانے سے بھی مالا مال ہو۔ چنانچہ فرماتے ہیں:

حدیث ۲۱

مَا شَيْبَ شَيْءٌ بِشَيْءٍ أَحْسَنَ مِنْ جِلْمٍ يَعْلَمُ.
علم کے علم کے ساتھ ملاپ سے بہتر کوئی اور ملاپ نہیں ہے۔

اچھی بات

عقل انسان وہ ہے جو ہر اچھی بات کو اپنے پلو میں باندھ لے
اور ہمیشہ اچھی باتوں کی تلاش میں رہے اور جس کسی سے بھی میسر آئے
لے لے۔ یہاں تک کہ امام محمد باقر علیہ السلام فرماتے ہیں۔

حدیث ۲۲

خُذُوا الْكَلِمَةَ الطَّيِّبَةَ مِمَّنْ قَالَهَا وَ إِنْ لَمْ يَفْعَلْ بِهَا.
اچھی بات جو بولے اس سے لے لو اگرچہ وہ خود اس پر عمل نہ کرتا ہو۔

جہاد

اگر تمام نیک اعمال میں بافضلیت ترین فعل تلاش کیا جائے
تو وہ "جہاد" ہے کہ اس طرح انسان کے غلوں اور غدا سے اس کی قربت
کا اندازہ ہو جاتا ہے۔ اور جہاد میں بھی جہاد باخس اخلاص رکھتا ہے

کیونکہ انتہائی سخت، طویل اور مستقل جہاد کا نام ہے۔ امام علیہ السلام
فرماتے ہیں:

حدیث ۲۳

لَا فَضِيلَةَ لِمَا لِي جِهَادٍ وَلَا جِهَادٌ كَمَا جَاهَدَ اللَّهُوِي.
جہاد جیسی کوئی فضیلت نہیں اور ہوا و ہوس کے ساتھ مقابلے
جیسا کوئی جہاد نہیں۔

نو دولتیں

دولت جب بنی بنی آتی ہے تو اس سے محبت بھی زیادہ ہوتی ہے۔
ایسے شخص سے کچھ مانگنا اپنی ذلت کا سامان کرنے کے مترادف ہے۔
اس لئے امام علیہ السلام اس نفسیاتی نکتے کی جانب اشارہ کرتے ہیں۔

حدیث ۲۴

إِسْمًا مِثْلَ الْحَاجَةِ إِلَى مَنْ أَصَابَ مَالَهُ خَدِيثًا كَمَثَلِ
الَّذِي هُمْ فِيهِ قِيمَ الْأَفْعَى أَنْتَ إِلَيْهِ مُخَوِّجٌ وَأَنْتَ مِنْهَا
عَلَى خَطَرٍ.
نو دولتیں انسان سے حاجت طلب کرنا اس ورہم کی مانند ہے

جو سانپ کے منہ میں ہو اور آپ کو اس کی ضرورت بھی ہو اور
پھر اس سے خطرہ بھی ہو۔

محبت بمقابلہ محبت

یہ دنیا کا اصول ہے کہ آپ جتنی دوسرے کی عزت و احترام کریں
گے دوسرا بھی اتنی ہی آپ کی عزت کرے گا۔ اسی طرح جتنی آپ کے
دل میں اس کی محبت ہوگی اتنی ہی اس کے دل میں آپ کی محبت ہوگی۔
اس فطری اصول کے بارے میں امام علیہ السلام فرماتے ہیں۔

حدیث ۳۵

إِغْرِفِ الْمُؤَدَّةَ فِي قَلْبِ أُنْبِيِكَ بِمَا لَهُ فِي قَلْبِكَ.
اپنے دل میں بھائی کی محبت کے ذریعہ اس کے دل میں اپنی
محبت کو بچاؤ۔

حق کی حمایت

حالات کیسے ہی ہوں حق کی حمایت ضروری ہے چاہے اس
کے لئے کتنی ہی بڑی قربانی دینا پڑے۔ عام طور پر حق کی حمایت کرنے پر

جان، مال اور عہدے سے محرومی کا خوف ہوتا ہے لیکن تاریخ گواہ ہے
کہ انھوں نے ان چیزوں کی حفاظت کی خاطر جب بھی حق کی حمایت
سے من موڑا، انھیں بالآخر نہ صرف ان عہدوں اور چیزوں سے ہاتھ
دھونا پڑا بلکہ اس سے کہیں زیادہ نقصان بھی ہوا۔ اس لئے امام محمد باقر
علیہ السلام نے اپنے فرزند کو مخاطب کرتے ہوئے فرمایا:

حدیث ۳۶

قَالَ الطَّيْبِيُّ لَا يَبِيدُ إِلَّا ضَمِيرُ نَفْسِكَ عَلَى الْحَقِّ، فَإِنَّهُ مَنْ
مَنَعَ ضَمِيرًا فِي حَقٍّ أُعْطِيَ فِي بَاطِلٍ مِثْلَهُ.
حق پر استقامت سے کام لو کیونکہ جو شخص کسی برحق کام میں
کسی چیز سے چٹا ہے اسے باطل کام میں اس سے دگنا دینا پڑ
جاتا ہے۔

مومن کون؟

ہر شخص چاہتا ہے کہ اسے مومن کہا جائے۔ امام محمد باقر علیہ السلام
کسے مومن کہتے ہیں:

أَمَّا الْمُؤْمِنُ الَّذِي إِذَا رَضِيَ لَمْ يَدْخُلْهُ رِضَاهُ فِي
إِسْمِهِ وَلَا بَاطِلٍ وَإِذَا سَخِطَ لَمْ يُخْرِجْهُ سَخِطُهُ مِنْ
قَوْلِ الْحَقِّ. وَالَّذِي إِذَا قَدَّرَ لَمْ يُخْرِجْهُ قَدَرُهُ إِلَى
التَّعْدَى إِلَى مَا لَيْسَ لَهُ بِحَقِّهِ.

مومن صرف وہ ہے کہ جب وہ خوش ہو تو اس کی خوشی اسے
گناہ اور باطل میں مبتلا نہ کرے اور جب وہ ناراض ہو تو اس
کی ناراضگی اسے حق بات سے دور نہ کرے۔ اور (مومن)
وہ ہے کہ جب اسے قدرت حاصل ہو جائے تو یہ قدرت
اسے ناحق چیز کی طرف تجاوز میں گرفتار نہ کر دے۔

نصیحت

دوسروں کی نصیحت اس وقت تک اثر انداز نہیں ہوتی ہے
جب تک وہ خود نصیحت قبول کرنے کے لئے تیار نہ ہو۔ اور یہ اس وقت
ہو سکتا ہے جب وہ خود اپنا صالح ہو اور اپنی غلطیوں پر خود کو ملامت
کرے۔ چنانچہ ارشاد ہوتا ہے۔

مَنْ لَمْ يَجْعَلِ اللَّهُ مِنْ نَفْسِهِ وَاعِظًا، فَإِنَّ مَوَاعِظَ
النَّاسِ لَنْ تُغْنِيَ عَنْهُ شَيْئًا.
جس شخص کے لئے اللہ تعالیٰ نے اس کے نفس کے اندر واعظ
نہ رکھا ہو اسے لوگوں کے وعظ کو کوئی فائدہ نہیں پہنچا سکتے۔

گناہ اور رزق کی تنگی

ہر گناہ کا ایک اثر انسانی زندگی پر ضرور پڑتا ہے۔ ان ہی
اثرات میں سے ایک مشکل اثر کو بیان کرتے ہوئے امام
العراق فرماتے ہیں:

إِنَّ الْعَبْدَ لَيَذْذَبُ الذَّنْبَ فَيُرْوَى عَنْهُ الرِّزْقُ

بندہ خدا گناہ کے ارتکاب کی وجہ سے رزق سے محروم ہو جاتا ہے۔

امام محمد باقر علیہ السلام کی وصیت

معاشرے کی فلاح و بہبود اور ذاتی ترقی کے لئے اہم کی پانچ

حدیث ۴۰

أَوْصِيكَ بِخَمْسٍ: إِنْ ظَلِمْتَ فَلَا تَظْلِمَ وَإِنْ
خَانُوكَ فَلَا تَخُنْ، وَإِنْ كَذَبْتَ فَلَا تَغْضِبْ، وَإِنْ
مُدْخَلَ فَلَا تَفْرَحْ وَإِنْ ذُمِمْتَ فَلَا تَجْزُعْ.

میں تمہیں پانچ چیزوں کی وصیت کرتا ہوں:

- ۱۔ اگر تم پر ظلم کیا جائے تو تم ظلم نہ کرو۔
- ۲۔ اگر تمہارے ساتھ خیانت کی جائے تو تم خیانت نہ کرو۔

۳۔ اگر تمہاری تکذیب کی جائے تو غصہ نہ کرو۔

۴۔ اگر تمہاری تعریف کی جائے تو خوش نہ ہو۔

۵۔ اگر تمہاری مذمت کی جائے تو پریشان نہ ہو۔



﴿ التماس سورة الفاتحه ﴾

سید ابو ذر شہرت بلگرامی ابن سید حسن رضوی

سیدہ فاطمہ رضوی بنت سید حسن رضوی

سید محمد نقوی ابن سید ظہیر الحسن نقوی

سید مظاہر حسین نقوی ابن سید محمد نقوی

سیدہ اُمّ حبیبہ بیگم

سید الطاف حسین ابن سید محمد علی نقوی

مسح الدین خان

شمشاد علی شیخ

حاجی شیخ علیم الدین

وجملہ شہداء و مرحومین ملت جعفریہ

شمس الدین خان

فاطمہ خاتون

طالبانِ حق

سید حسن علی نقوی ، حسن ضیاء خان
سید شمیم ، حافظ محمد علی جعفری

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَكُونَا لَهُ شَاكِرِينَ إِلَّا أَنْ هَدَانَا اللَّهُ لِهَذَا إِنَّهُ لَكَنُفِيرٌ وَرَاحِمٌ

naqviz@live.com

Hassan